

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-79

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ കൃഷ്ണായ പരബ്രഹ്മണേ നമഃ  
ശ്രീമതേ രാമാനുജായ നമഃ

## ॥ ശ്രീമന്നാരായണീയം ॥

ദശകം-79

രൂക്മിണീസ്വയംവരവർണ്ണനം

ബലസമേതബലാനുഗതോ ഭവാൻ  
പുരമഗാഹത ഭീഷ്മകമാനിതഃ |  
ഭിജ്ജസുതം ത്വദുപാഗമവാദിനം  
ധൃതരസാ തരസാ പ്രണനാമ സാ || 1 ||

ഭുവനകാന്തമവേക്ഷ്യ ഭവദ്വപുർ-  
ന്യപസുതസ്യ നിശമ്യ ച ചേഷ്ടിതം |  
വിപുലവേദജുഷാം പുരവാസിനാം  
സരുദിതൈരുദിതൈരഗമന്നിശാ || 2 ||

തദനു വന്ദിതുമിന്ദുമുഖീ ശിവാം  
വിഹിതമംഗലഭൂഷണഭാസുരാ |  
നിരഗമത് ഭവദർപ്പിതജീവിതാ  
സ്വപുരതഃ പുരതഃ സുഭടാവൃതാ || 3 ||

കുലവധുഭിരുപേത്യ കുമാരികാ  
ഗിരിസുതാം പരിപൂജ്യ ച സാദരം |  
മുഹുരയാചത തത്പദപങ്കജേ  
നിപതിതാ പതിതാം തവ കേവലം || 4 ||

സമവലോകകുതുഹലസംകുലേ  
ന്യപകുലേ നിഭൃതം ത്വയി ച സ്ഥിതേ |  
ന്യപുസുതാ നിരഗാത് ഗിരിജാലയാത്  
സുരൂചിരം രൂചിരഞ്ജിതദിങ്മുഖാ || 5 ||

ഭുവനമോഹനരൂപരുചാ തദാ  
 വിവശിതാഖിലരാജകദംബയാ |  
 തമപി ദേവ കടാക്ഷവിമോക്ഷണൈഃ  
 പ്രമദയാ മദയാഞ്ചക്യഷേ മനാക് || 6 ||

ക്ഷനു ഗമിഷ്യസി ചന്ദ്രമുഖീതി താം  
 സരസമേത്യ കരേണ ഹരൻ ക്ഷണാത് |  
 സമധിരോപ്യ റഥം തമപാഹ്യഥാ  
 ഭൂവി തതോ വിതതോ നിനദോ ഭിഷാം || 7 ||

ക്ഷനു ഗതഃ പശുപാല ഇതി ക്രൂധാ  
 കൃതരണാ യദുഭിശ്ച ജിതാ നൃപാഃ |  
 ന തു ഭവാനുദചാല്യത തൈരഹോ  
 പിശുനകൈഃ ശുനകൈരിവ കേസരീ || 8 ||

തദനു രുക്മിണമാഗതമാഹവേ  
 വധുമുപേക്ഷ്യ നിബധ്യ വിരൂപയൻ |  
 ഹൃതമദം പരിമുച്യ ബലോക്തിഭിഃ  
 പുരമയാ റമയാ സഹ കാന്തയാ || 9 ||

നവസമാഗമലജ്ജിതമാനസാം  
 പ്രണയകൗതുകജ്യംഭിതമന്ഥഥാം |  
 അരമയഃ ഖലു നാഥ യഥാസുഖം  
 റഹസി താം ഹസിതാംശുലസന്ദുഖീം || 10 ||

വിവിധനർമ്മഭിരേവമഹർന്നിശം  
 പ്രമദമാകലയൻ പുനരേകദാ |  
 ഋജുമതേഃ കില വക്രഗിരാ ഭവാൻ  
 വരതനോരതനോദതിലോലതാം || 11 ||

തദധികൈരഥ ലാളുന കൗശലൈഃ  
 പ്രണയിനീമധികം സുഖയന്നിമാം |

അയി മുക്തൻ ഭവച്ചരിതാനി നഃ  
പ്രഗഭതാം ഗഭതാന്നിമപാകുരു || 12 ||

\*\*\*\*\*